

Minuti tat-tmintax il-laqgħa tas-sitt Kunsill Lokali t'Għajnsielem li nżammet nhar il-Hamis, 6 t'Awissu 2009 fil-5 ta' wara nofs in-nhar.

Preżenti:	Francis Cauchi Stephen Mercieca Larry Buttigieg Peter Caruana Joe Camilleri Anton Zammit	Sindku Vici Sindku Kunsillier Kunsillier Kunsillier a/Seg. Eżekuttiv
-----------	---------------------------------------------------------------------------------------------------------	-------------------------------------------------------------------------------------

1. Talba

Is-Sindku qal it-talba.

2. Minuti

a. Korrezzjonijiet fil-minuti preċidenti.

i. Dwar it-tini para. Ta' artikolu 2 dwar numru ta' mistoqsijiet jew mozzjonijiet, gie suġġerit mis-Sur Larry Buttigieg li: "Appena jsir il-hin ta' l-gheluq tal-laqgħa u jkun għad hemm izjed x'jiġi diskuss, il-laqgħa tiġi aġġornata għal jum ieħor viċin bl-istess aġenda."

ii. Is-Sur Joseph C. Camilleri oġġezzjona li hu kien ġie mniżżel assenti fil-laqgħa preċidenti. Hu ma kienx preżenti peress li kien hemm żbal fl-aġenda. Dan wera d-diżappunt tiegħu meta tnehhiet ir-road calmer minn Triq Hamri mingħajr ma huwa ma kien infurmat jew ikkonsultat. Huwa qal li hemm residenti fl-istess triq li jriduha terġa tehel. Is-Sindku infurmah li qabel ma terġa tehel, il-Kunsill jesiġi li jingabru l-firem tar-residneti kollha ta' madwar fejn jiġi ssuġġerit li terġa tehel. Hu qal ukoll li l-Kunsill kellu pressjoni minn individwu biex din tinqala peress li kienet qed tkun ta' ostakolu bit-taħbit tal-vetturi għar-raġel tagħha li hu anzjan. Is-sur Camilleri qal li hu ma kienx kontra li tinqala pero' xorta messu kien ikkonsultat.

iii. L-ewwel paragrafu t'artikolu 7, materji oħra, is-Sur Larry Buttigieg wera t-thassib tiegħu dwar żewġ ikliet f'jumejn. Hu kien saqsa jekk taħsbux li jkun hemm attendenza tajba għal din l-ikla peress li l-ghada ġa hemm ipplanata ikla oħra fit-triq Fuq il-ghajn, liema ikla kien ilha ssir u għaliha jattendu ammont tajjeb ta' nies.

a. Il-Kunsill ġie mġharraf mid-Dipartimnt għal Gvern Lokali permess ta' Memo 47/2009 dwar "Inizjattiva Premju Lokalitajiet Indaf" u li ser tidhol fis-seħħ uffiċċjalment matul ix-xahar t'Awissu. Wara l-qari ta' din l-ittra il-preżenti qablu li ż-żewġ kenniesa jigu nfurmati b'din l-inizjattiva u jinżammu responsabbli għan-nuqqas ta' nekligenza minn naha tagħhom.

b. Waslet ittra mingħand is-Sur Joseph Camilleri fejn kien disappuntat meta kien hemm żball fil-ġurnata u d-data fl-aġenda preċidenti u dan ma kienx mġharraf. Difatti dan sostna li qatt ma seta jkun imniżżel assenti meta ma kienx mġharraf b'dan l-iżbal. Il-preżenti qablu li dan kien żbal uman u ma sarx għal ebda preġudizzju kontra s-sur Camilleri.

c. Il-Kunsill aċċetta talba mingħand il-Wasteserv għal laqgħa bejn iż-żewġ entitajiet.

d. Il-preżenti aċċettaw li jghaddu l-informazzjoni personali taghhom lis-sur Carmelo Grima biex dan jirppublikha d'Direttorju elettroniku ghal Ghawdex biss. Is-Sur Larry Buttigieg m'aċċettax il-tinħareġ l-informazzjoni personali tiegħu lill terzi persuni.

e. Waslet informazzjoni għal bini ta' road calmer fi Triq J.F. de Chambrai.

f. Waslet talba minghand Ms. Ester Azzopardi biex il-mera' tat-traffiku mar-residenza tagħha tinqala immedjatament peress li dik wehlet mingħajr permess mis-sid. Il-Kunsill qabel li din tinqala u titpoġġa fuq arblu.

g. li l-A.D.T. approvat Bus Stop fi Triq il-Gnien. L-Employment and Training Corporation infurmat lil dan il-Kunsill li mmedjatament ser tidhol fis-seħħ l-iskema "Xogħol Fil-Komunita." Jiġifieri għoti ta' haddiema lill Kunsill li jixtiequ dan is-servizz.

h. Waslet informazzjoni minghand id-Direttorat "Tagħlim tul il-Hajja" dwar kors fil-litteriżmu Bażiku. Il-pubbliku ser jiġi nfurmat.

i. Fuq talba tas-Sur Joseph C. Camilleri, fuq ittra li hu kien bagħat lill-Kunsill fit-30 ta' Lulju, kien issuggerixxa jekk il-Kunsill jistax jipprovi servizz ta' warden fl-entrata ta' Sqaq no.1 fi Triq Ghajnsielem, il-Gimgha 28 'Awwissu 2009 bejn id-9.00PM u l-11.00PM. Il-preżenti ma qablux mas-suġġeriment. Hu ssuggerixxa wasalx iz-zmien li nipprovdur portable toilet għall dan il-marc jew forsi nittrassferixxu wiehed minn dawk li jkollna għal żmien il-festa għal dan il-post. Is-sur Stephen Mercieca qabel mas-suggeriment tas-sur Camilleri pero' ssuggerixxa li għandu jitpoġġa mobile toilet iehor fi Triq l-Mgarr fl-istess hin. Il-preżenti qablu li jorndaw dawn il-mobile toilets għal dik il-gurnata.

j. Fuq informazzjoni minghand is-Sur J. Bonett, il-preżenti qablu li jinfirmaw lis-Super. tal-pulizija dwar ksur ta' liġijiet tat-traffiku fi Pjazza Indipendenza u fi Triq Simirat.

k. Il-Kunsill qabel li s-sinjall tat-traffiku li kien misruq minn Triq Malta jerga jitpoġġa peress li fin-nuqqas tiegħu jkun hemm perikolu għat-traffiku.

l. Il-Kunsill ġie mgharraf li nhar il-Hadd, 23 t'Awissu ser tinżamm open day fil-Kazin tal-Banda San Ġużepp. Fost l-attivitajiet ser tizzanzan is-sala principali tal-Banda flimkien ma multi purpose hall u sala oħra għal-logħab tal-billiards. Ser jitqassmu wkoll it-trophies ta' l-isnooker li kien organizzat fil-kazin. Għall-okkażjoni l-Kunsill flimkien mal-banda ser itella ukoll exhibition ta' karozzi antiki kif ukoll exhibition ta' talent Ghajnselmiz fis-sala tal-banda. Ser jipprovi ukoll bouncing cars għat-tfal. Il-preżenti aċċettaw li jikkoperaw.

m. Is-Segretarju pprezenta tliet offerti ta' sound system għal matul Ghajnsielemfest u għal l-ikla tradizzjonali li ssir Fuq il-Ghajn.

Isem	Ghajnsielemfest	Ikla
Power Sound	E 139	E198
Aurelio Bugeja	E 230	E175
Pro Stage Sound	E 380 għaž-żewġ okkażjonijiet.	

L-offerta ingħatat lill Power Sound.

4. L-offerta għal-knis ta' Toroq

Qamet kwistjoni dwar negligenza minn naha tal-kenniesa tal-Kunsill. Deher car li l-Kunsill mhux kuntent bir-riżultat ta' dawn iż-żewġ haddiema. Sar qbil li tinkiteb ittra lilhom fejn jintwera d-diżappunt tal-Kunsill lejhom. Apparti dan, il-Gvern nieda kompetizzjoni bejn il-Kunsill u jekk nitilfuha htija tagħhom u jekk jippersistu f'din il-qagħda ma' jkunx hemm soluzzjoni għajr li titnaqqas multa mill-offerta tagħhom.

**5. L-offerta għal-ġbir tal-Bulky Refuse.**

Il-preżenti qablu li din is-sena ma tohroġx sejha għal dan is-servizz peress li l-Kunsill kuntent bis-servizz mogħti. Preżentament dan is-servizz qed f'idejn id-Dipartiment tas-Sahha.

**7. Materji ohra.**

a. Is-Sur Larry Buttigieg issuġerixxa li jiġu ppustjati dust bins matul l-ikla tal-21 t'Awissu fl-area indikata mill-Kunsill.

b. Gie deċiz li d-dawl għal Għajnsielem Fest jingħta lill Joe Grima li lilu kien mogħti s-sena l-ohra peress li l-offerta tieghu hija sodisfacenti.

Sar qbil ukoll li jinkrew 200 siggu għal Għajnsielemfest.

c.. Is-Sur Larry Buttigieg reġa nsista li għad fadal affarijiet pendenti fil-bajja tax-Xatt l-Ahmar. Dan saqsa x'passi ttiehdu minn meta ġiet diskussa din il-materja. Is-Sindku rrisponda li x' xogħlijiet rikjesti huma f'idejn il-Ministeru għal Għawdex. Fil-fatt hu kien nizek fil-post flimkien ma l-ufficjal inkriġat mis-C.M.U. biex isiru dawn ix-xogħlijiet u dan qallu li ser jagħmel dak kollu possibli biex dawn ix-xogħlijiet isiru fl-iqsar zmien possibli. Is-Sur Buttigieg issuġerixxa li għandu jsir railing fejn hemm periklu għan-nies fil parti tas-sies. It-triq fil-parti ta' fuq għandha tingħata resurfacing bis-cement jew tarmac. Is-Sindku qal li l-Kunsill kien ser jagħmel l-istima biex din it-triq titranga u tintbghat lill-Onor Dr. Chris Said kif kien miftihem meta l-Kunsill kellu lagħqa mieghu. Gie deċiz ukoll li din il-materja importanti tigi diskussa mal-Ministru għal Għawdex biex din il-bajja, fejn gew mgharrqa il-vapuri, tingħata attenzjoni speċjali peres li kienet qegħda tkun ta' attrazzjoni kbira għal dawk it-turisti li għandhom għal-qalbhom id-diving. Is-Sur Buttigieg talab ukoll li t-tarag li hemm fejn is-salini preżentament jizloq u għandu jitbaqqan.

d. Is-Sur Larry issuġgerixxa li għandha tintbghat ittra ta' ringrazzjament lill Onor. Chris Said għal-ghotja ta' fondi għal-attivitá ta' Milied Haj li ttella minn dan il-Kunsill fil-festi tal-Milied tas-sena l-ohra. Kulhadd qabel mas-suġgeriment.

e. Is-Sindku reġa nforma lill-preżenti li l-permess għal bini ta' c-Centru Civiku hareġ u fih hemm klawsola li tghid li l-Kunsill irid jinforma lid-Direttur tad-Dipartiment ta' l-Agrikultura u lill-EPDC fi hdan il-MEPA qabel ma jibda' t-thammil biex jindika fejn ser titpogga l-hamrija u dwar is-sigar li hemm fuq il-post. Il-perit ġie mitlub jipprepara l-offerti għal bini u thammil u dan ta' parir lill-Kunsill li ahjar tohrog offerta wahda għat-thammil u għal-bini, peress li jkun jaqbel sew għal Kunsill kif ukoll għall-kuntrattur. Dwar il-qlugh ta' sigar, ġie avviciinat is-Sur J. Bonello, ufficċjal fid-Dipartiment ta' l-Agrikultura fejn issuġgerixxa li s-sebgha sigriet protetti li jridu jinqalghu, jridu jigu replaced b' madwar 60 sigra u jithawlu fl-area ta' wara l-knisja parrokkjali u hdejn il-monument tal-gwerra.

f. Is-Sur Stephen Mercieca staqsa jekk hux veru li l-Kunsill irid ihallas ghad-devoluzzjoni ta' l-art li l-Kunsill qed jitlob lill-Gvern biex jinbena c-Centru Civiku. Is-Sindku rrisponda fl-affermattiv.

g. Is-Sur Buttigieg ġibed l-attenzjoni li fi Triq il-Gnien teżisti grada għal l-ilma tax-xita li mhix f'fostha bil-konsegwenza li tagħmel hafna hsejjes waqt li jkun għaddej it-traffiku minn fuqha. Il-preżenti qablu li jiġu nfurmati il-ħaddiema tal-Kunsill biex titranga din il-grada.

**Tas-Sur Joseph Camilleri.**

1. Dan saqsa jekk fil-laqgħat li saru dwar 'Betlehem f'Għajnsielem ġietx diskussa xi talba biex jintalbu fondi mill-EU. Dan kien infurmat minghand Maria Schemrbi impjegata fl-Uffiċċju ta' l-E.U. Malta li fondi għal dan il-ghan jeżistu.

Is-Sindku irrisponda li nergħu niktbu lis-Segretarju Parlamentari tat-Turizmu Dr Mario De-Marco u lill-Ministru tal-Finanzi Dr.Tonio Fenech biex din is-sena ituna l-fondi għal dan il-progett wara s-success li kellna meta rnexxielna nattiraw eluf kbar ta' turisti, speċjalment Maltin, fil-Gzira t'Għawdex fl-aktar xahar bagħtut għat-turizmu Għawdexi. Is-Segretarju ġie mqabba biex japplika għal fondi għal din l-attività'.

2. Dan il-kunsillier rega qajjem il-kwistjoni tal-bozza li kienet teżisti quddiem il-Madonna fi Triq l-Imgarr li tnehhiet waqt ir-rinovazzjoni tat-triq u sal-lum għada ma reġgħetx wehlet. Is-Segretarju għandu jinforma lill-Ministeru għal Għawdex. Is-Sindku qal ukoll li kien ser iressaq dan l-ilment lill-engineer u r-rappreżentant ta' l-Enemalta minn Malta fil-lagħqa li għanda issir fi ftit granet ohra fil-Kunsill.

3. Dan ġibed l-attenzjoni dwar arblu tad-dawl fi Triq Mgarr kantuniera ma Triq Imrejbiet faccata ta' Sydney House li huwa ta' perikolu minħabba nuqqas ta' bieba. Din ser tiġi mġhoddija lill-Ministeru għal Għawdex peress li Triq Mgarr taqa taht ir-responsabilità tal-Ministeru.

4. Dan talab li jehel deflector fuq lampa Nru. 069 fi Triq Hamri. Din il-problema ser tġhaddi lill-kuntrattur tal-Kunsill għas suġeriment tiegħu.

5. Dan staqsa għaliex ma nżabhitx dawra tonda (bħala round-about) fi Triq il-Qighan. Is-Segretarju rrisponda li dawk is-sinjali tat-traffiku ma jsirux f'toroq sekondarji.

6. Is-Sur Camilleri issuġġerixxa li l-hamrija li titnehha meta jinbeda' x-xogħol għal bini ta' Civic Centre tinxtehet fl-area Ta' Passi. Is-Sindku qal li meta jkun ser jibda t-thammil, il-Kunsill kien fl-obbligu li jinforma lid-Direttur ta' l-Aġrikultura fejn ser jixhet il-hamrija. F'dan il-kaz il-prezenti qablu mas-suġeriment tas-sur Camilleri li din tinxtehet fil-post magħruf Ta' Passi

7. Dan issuġġerixxa li l-Kunsill joffri ktieb lit-tfal ta' l-iskola tal-lokalita' li jkun iservihom is-sena kollha. Ma kienx hemm oġġezzjoni.

8. Talab li tiġi ffriskata t-tabella ta' "keep Clear" fi Sqaq Nru 2 fi Triq Hamri. Ma keinx hemm oġġezzjoni.

9. Dwar il-lampa fi triq Hamri is-Sur Camilleri qal li mhux sodisfacenti bir-risposta ta' l-Engineer ta' l-Enemalta. Dan jaf bil-provi b'każi fejn irhula ohra wehlu lampi viċin xulxin u għadhom qed isiru. Din hi diskriminazzjoni minn naha ta' l-Enemalta kontra dan il-Kunsill. Hu talab biex tintbghat ittra lill-

engineer ta' l-Enemalta fejn hu qed jghid li twahhlu lampi fil-qrib bla extension f'diversi postijiet f'Ghawdex. Hu pprezenta l-ismijiet u l-indirizzi tat-toroq fejn twahhlu dawn il-lampi fl-irhula tax-Xewkija, Kerchem u l-Qala.

Tas-Sur Stephen Mercieca.

a. Dan ġibed l-attenzjoni tal-preżenti dwar gandott li nfetaħ fi Triq fuq il-Għajn u għadu fil-perikolu. Is-Sindku qal li l-parti tat-triq fejn kien hemm it-tarmac giet irrangata mill-kuntrattur waqt li kien baqa l-parti tal-gandott fejn kien hemm bl-istencil. Gie deciz li l-Kunsill jinforma lill-kuntrattur jew lill-applikant biex jagħmel dan ix-xogħol bl-istencil kemm jista jkun malajr biex jitnehha l-periklu għan-nies.

b. Dan talab li ssir rampa bil-konkos għall użu tal-bdiewa l-gewwa mill-arkata fi Triq il-Qala. Ma kienx hemm ebda oġġezzjoni sakemm din kienet tizbokka fit-triq.

c. Dan ġibed l-attenzjoni għall-istat hażin ta' Triq Lourdes u l-friegħi perikoluż li ħarġu fin-nofs fl-istess triq. Il-preżenti qablu li dawn l-ostakoli għandhom jitnehhew fl-inqas żmien possibbli u jigi wkoll infurmat d-Dipartiment ta' l-Agrikultura dwar l-izbir ta' dawn is-sigar

d. Dan ġibed l-attenzjoni ta' shabu dwar l-istat tal-water culvert fi Triq Mgarr kantuniera ma Triq Cordina. B'dan ser jigu nfurmati l-haddiema tal-Kunsill biex jitnaddaf.

e. Is-Sur Peter Caurana qal li waslulu rapporti li qed ikun hemm sewqan esagerat fi Triq Mgarr. Talab jekk għandhiex tehel CCTV camera. Is-Sindku rrisponda li dak li kien qed jghid is-sur Catuana kien kollu minnu u l-Kunsill kemm il darba kiteb lill-awtoritajiet koncernati sabiex isir xi rimedju għal din il-problema ghax f'din it-triq saru diversi incidenti inkluzi dawk fatali. Dan kien qed jigri l-izjed minhabba is-sewqan esagerat li jkun hemm peress li jkunu jridu jilhqu il-vapur. Hu qal li l-ADT kella l-hsieb li twahhal speed camera pero' l-Kunsill kien għadu m'ircieva l-ebda informazzjoni fuq dan. Is-Sindku komplja jghid li ser jipprova jgib statistika ta' l-incidenti li saru f'din it-triq fl-ahhar sentejn u ser jerġa jressaq dan l-ilment quddiem il-Kumitat Kongunt fl-ewwel laqgħa tiegħu.

Dwar it-twahhil ta' żewġ bankijiet fi Triq iz-Żewwieqa, ta' l-istess interpellant, is-Sindku wieġeb li dawn huma mixtrija u jinsabu fl-Uffiċċju tal-Kunsill. Dawn għadhom ma wehlux f'posthom peress li ntabu mill-fondi tal-UIF. Qabel ma johorgu l-fondi meħtieġa dawn ma jistgħux jehlu. Pero' jekk qed tinħass il-ħtieġa tagħhom dawn għandhom jehlu immedjatament.

Il-laqgħa ġiet aġġornata għal nhar il-Hamis, 3 ta' Settembru 2009.

Il-laqgħa ntemmet fit-9.00 ta' filgħaxija.

Francis Cauchi  
Sindku

Anton Zammit  
a/Segretarju Eżekutiv